



SKJAL 6

Meginfelag teirra brekaðu í Føroyum  
Faroe Islands' Union for the Handicapped

01-11-04

AHR j.nr

10 2 NOV. 2004

0.21-200400540/12

Almanna- og heilsumálaráðið  
att: Eyðun Mohr Hansen  
Eirargarður 2  
100 Tórshavn

**Hoyringssvar J.nr: 0.21-200400540/5**

MBF hevur havt lógaruppskotið um heilsuskipanir fyri børn og ung til hoyringar. Av tí at tíðarfreistin hevur verið so stutt, hevur møguleiki ikki verið fyri at fáa viðmerkingar frá limafeløgunum til okkara hoyringssvar.

Fyrst er at siga, at MBF harmast um, at skipanin við barnaheilsustovni og barnaheilsulækna eru tikin burtur úr upprunaliga uppskotinum, av tí at vit meta hetta kundi verið ein stovnur sum bæði kundi havt eftirlit og verið stigtakari til at tryggja viðurskiftini hjá børnum við serligum tørvi orsaka likamligum, sálarligum og sosialum breki. Í slíkum førum er umráðandi at tryggja at eitt regluligt og sjálvvirkandi eftirlit og viðgerðartilboð eru til hesi børn.

ad. §8. Henda grein snýr seg um møguleikan hjá heilsufrøðinginum at bjóða vegleiðing um heilsu, menning og trivnað og í viðmerkingunum verður víst á, hvussu hetta kann gerast. Her er tó ringt at fáa eyga á, at atlit er tikið til børn við serligum tørvi vegna likamligum ella sálarligum breki. Hvør hevur tá ábyrgdina av at vegleiða um serligu umstøðurnar viðvíkjandi brekaða barninum. Her metir MBF, at umráðandi er at fáa fólk við serkunnleika á økinum at kunna og vegleiða fólk, ið eru um barnið, um umstøður, ið viðvíkja ávísa barninum við breki. Talan kann verða um avvarðandi, lærarar og floksfelagar. Endamálið við hesi kunning er m.a. at fyribygja happening og at tryggja at umhvørvi gerst trygt við, hvussu berast skal at yvirfyri viðkomandi barni.

MBF fegnast um, at kommunulæknin sum kannar barnið í skúlaaldri, beinanvegin kann seta tiltøk í verk, og ikki sum nú, har neyðugt er at vísa barnið víðari til møguliga viðgerð. Tó er umráðandi at kommunulæknin, um neyðugt, vísir til víðari viðgerð hjá lækna ella onnur við serkunnleika.

Vinarliga v/MBF

*Anna S. Durhuus*  
Anna Suffia Durhuus, dagl. leiðari